

Gwida għall-Kandidati għall- Programm ta' Azzjoni Pożittiva 2025

Werrej

Werrej	2
1. INTRODUZZJONI	3
2. STADJI FIL-PROCEDURA	3
2.1 It-test MCQ	3
2.1.1 Dettalji teknici	3
2.2 Valutazzjoni tal-konformità mal-kriterji ta' eleġibbiltà	4
Studji	4
Esperjenza professjonalni	4
Lingwi	4
2.3 Lista ta' kandidati idonei	4
3. Kif tapplika	4
3.1 Kummenti ġenerali	4
3.1.1 Akkomodament raġonevoli	5
3.2 Kif tibgħat il-fajl tal-applikazzjoni komplut?	5
3.3 Liema dokumenti ġustifikattivi għandek tehmeż mal-fajl tal-applikazzjoni?	5
3.3.1 Kummenti ġenerali	5
3.3.2 Dokumenti ġustifikattivi għall-kriterji ta' eleġibbiltà ġenerali	6
3.3.3 Dokumenti ġustifikattivi oħra	6
4. SKWALIFIKA	7
5. INFORMAZZJONI ĜENERALI	8
5.1 Opportunitajiet indaqs	8
5.2 Talbiet għal aċċess mill-kandidati għall-informazzjoni li tikkonċernahom	8
5.3 Protezzjoni ta' data personali	8
6. TALBIET GĦAL RIEŻAMI – ILMENTI U APPELLI – ILMENTI LILL-OMBUDSMAN EWROPEW	8
6.1 Talbiet għal rieżami	8
6.2 Ilmenti u rieżami ġudizzjarju	9
6.3 Tressiq ta' lment lill-Ombudsman Ewropew	10
ANNESS I Kwalifikasi li jagħtu aċċess għall-grupp ta' funzjonijiet IV	11
ANNESS II Kwalifikasi li jagħtu aċċess għall-grupp ta' funzjonijiet III u għall-grupp ta' funzjonijiet II	15

1. INTRODUZZJONI

Biez tapplika għal Programm ta' Azzjoni Požittiva, trid tissottometti l-applikazzjoni tiegħek online, inklużi d-dokumenti ġustifikattivi kollha, permezz tal-pjattaforma Apply4EP. Trid issegwi bir-reqqa kull pass tal-applikazzjoni tiegħek, inkluż il-validazzjoni elettronika finali tagħha.

2. STADJI FIL-PROCEDURA

2.1 It-test MCQ

Jekk tkun issottomettejt l-applikazzjoni tiegħek skont l-arranġamenti stipulati hawn isfel, tirċievi stedina biex tagħmel test b'mistoqsijiet b'għażla multipla (MCQ) ibbażat fuq il-komputer, li jikkoreġi komputer. It-test MCQ jikkonsisti minn massimu ta' 30 mistoqsija li jikkonċernaw l-oqsma li ġejjin: għarfien tal-UE, raġunament verbali u valutazzjoni sitwazzjonali. Permezz tal-kont Apply4EP tiegħek, se tirċievi eżempji tal-mistoqsijiet u istruzzjonijiet dwar kif għandek tagħmel it-test MCQ.

2.1.1 Dettalji teknici

Il-Parlament Ewropew jaħdem ma' fornitur ta' servizzi (TestWe) biex isir it-test online.

Tajjeb tkun taf li s-software tal-ittestjar online bħalissa mhuwiex aċċessibbli b'mod digħi (ara t-taqṣima 3.1.1 ta' din il-għida għal aktar informazzjoni).

Jekk tista' tuża s-software biex tagħmel it-test, se jkollok bżonn komputer (desktop jew laptop) u:

- sistema operattiva Microsoft Windows 10 jew aktar reċenti, jew inkella Apple OS X 10.13 jew aktar reċenti għal Mac;
- kapaċità ta' 1 GB ta' spazju liberu fuq il-hard disk;
- kamera fuq in-naħha ta' quddiem li tkun konnessa mal-komputer tiegħek jew integrata fih;
- konnessjoni tal-internet;
- 4 GB ta' RAM.

Jekk ikun hemm xi tibdil fir-rekwiziti teknici minimi konsegwenza ta' kwalunkwe aġġornament tas-software, tirċievi notifika qabel it-test.

Is-sistemi operattivi XP, Vista u eqdem, Windows 10 S, Windows ARM (RT), MacOS eqdem minn 10.11, IOS (iPad, iPhone), Android, Chromebook, Virtual Machine, Linux (Debian, Ubuntu, ...) u OS ta' 32 bit mhumiex adatti.

Se jkollok bżonn ukoll drittijiet ta' amministratur għall-komputer jew il-laptop li tkun qed tuża sabiex timblokk l-aċċess għall-applikazzjonijiet kollha (dokumenti, pakketti oħra ta' software, siti web, eċċ.) minbarra s-software tal-ittestjar matul it-test.

Trid taċċerta ruħek li l-ħin u d-data tal-komputer tiegħek huma ssettjati tajjeb u li r-riżoluzzjoni tal-iskrin tiegħek tkun korretta.

Jeħtieglek tniżżeġ, tinstalla, tivverifika u tittestja l-pjattaforma minn qabel sew. Sabiex tkun tista' tittestja l-pjattaforma wara l-installazzjoni, se tintalab twettaq test prerekwiżit. It-test prerekwiżit huwa **obbligatorju** u jrid jitwettaq fuq il-komputer li se jintuża fil-jum tat-test. Mhux se jgħodd għall-puntegg finali tiegħek. It-test prerekwiżit jippermettilek tiffamiljarizza ruħek mal-pjattaforma u mal-użu tagħha. **Kwalunkwe sistema ta' antivirus fuq il-komputer jew il-laptop trid tiġi dżżattivata waqt l-użu tal-pjattaforma.**

Fl-email ta' stedina għat-test, se jintbagħtulek aktar informazzjoni u istruzzjonijiet dwar is-sessjoni tal-ittestjar.

Jekk tinqala' xi problema matul it-test, **ċempel minnufih lill-fornitur ta' servizzi fuq +33 1 76 41 14 88** biex tkun tista' ssolvi l-problema u tkun tista' tkompli bit-test tiegħek.

Id-data u l-ħin imsemmija fl-istedina għall-MCQ huma **I-uniċi data u ħin possibbli**. Jekk ma tkunx tista' tipparteċipa fit-test, **mhux se jkollok opportunità oħra biex tagħmlu.**

2.2 Valutazzjoni tal-konformità mal-kriterji ta' eleġibbiltà

Il-kumitat ta' selezzjoni jivvaluta kull fajl tal-applikazzjoni ta' kull wieħed u waħda mill-kandidati **f'ordni dekrexxenti tal-punti miskuba fit-test MCQ**. Il-kumitat ta' selezzjoni jwaqqaf il-proċess ta' valutazzjoni ladarba jintlaħaq darba u nofs (1.5) l-għadd massimu ta' kandidati għal-lista ta' riżerva. Il-kumitat ta' selezzjoni jivvaluta l-kandidati kollha li jkunu gew ex aequo fl-aħħar post.

Il-kumitat ta' selezzjoni jibbaża d-deċiżjonijiet tiegħu **biss** fuq l-informazzjoni mogħtija fil-formola tal-applikazzjoni, li trid tigi **ssostanzjata b'dokumenti ġustifikattivi, sottomessi flimkien mal-formola tal-applikazzjoni u fl-istess ħin**.

L-istudji, it-taħriġ, l-esperjenza professjonal u l-gharfien lingwistiku jridu jiġu speċifikati fid-dettall fil-formola tal-applikazzjoni tiegħek, kif ġej:

Studji

Id-dati tal-bidu u tat-tmiem tagħhom, kif ukoll id-deskrizzjoni tad-diploma jew tad-diplomi u s-suġġetti studjati.

Esperjenza professjonal

Id-dati tal-bidu u tat-tmiem ta' kull perjodu tal-esperjenza professjonal, kif ukoll **deskrizzjoni preċiża tal-kompieti mwettqa**.

Lingwi

Il-lingwa 1 tiegħek u l-livell ta' għarfien, il-lingwa 2 tiegħek u l-livell ta' għarfien, u kwalunkwe lingwa oħra li tkun tgħallim. Trid tesprimi l-livell tiegħek skont il-[Qafas Komuni Ewropew ta'Referenza għal-Lingwi](https://europass.europa.eu/mt/common-european-framework-reference-language-skills) (<https://europass.europa.eu/mt/common-european-framework-reference-language-skills>).

2.3 Lista ta' kandidati idonei

Il-lista ta' riżerva ta' kandidati idonei se tiġi ċċirkolata mas-servizzi ta' riżorsi umani (HR) tal-Parlament, f'konformità mad-dispożizzjonijiet stabbiliti fl-avviż.

L-inklużjoni ta' isem kandidat(a) fil-lista ta' kandidati idonei tfisser li dawn jistgħu jissejħu għal intervista minn wieħed mid-Direttorati Generali tal-Parlament, iżda la tikkostitwixxi dritt għal reklutaġġ u lanqas garanzija ta' reklutaġġ.

3. Kif tapplika

3.1 Kummenti generali

Qabel tapplika, għandek tiċċekkja bir-reqqa li tissodisfa l-kriterji ta' eleġibbiltà kollha billi taqra sew dan l-avviż u din il-gwida u tieħu nota tar-rekwiżi stabbiliti minnhom.

Trid tissottometti l-applikazzjoni tiegħek fuq il-pjattaforma online Apply4EP. Sabiex toħloq kont fuq Apply4EP, ikklikkja fuq it-tab "Applika online" fin-naħha t'isfel tal-avviż u segwi l-istruzzjonijiet.

Tista' toħloq kont **wieħed** biss. Madankollu, tista' taġġorna l-informazzjoni personali tiegħek jekk ikun meħtieg.

Jekk ikkollok diffikultajiet biex toħloq kont Apply4EP jew ikkollok problemi tekniċi, jekk jogħġibok ikkuntattja lil PERS-APPLY4EPContacts@europarl.europa.eu.

L-applikazzjonijiet li jintbagħtu f'Apply4EP wara l-iskadenza ma jiġux aċċettati. Tistenniex sal-ahħar jum biex tapplika. Il-Parlament Ewropew ma jista' jinżamm responsabbi għall-ebda problema teknika li tinqala' fl-ahħar minuta kkawżata minn volum qawwi fis-sistema.

L-Unità tas-Selezzjoni u t-Tfittxija ta' Talenti se tkun responsabbi mill-komunikazzjoni mal-kandidati matul il-proċedura. Il-korrispondenza kollha, inkluż l-istediniet għat-testijiet u n-notifikasi tar-riżultati, se tintbagħha lill-indirizz tal-email speċifikat fl-applikazzjoni Apply4EP tiegħek.

Nagħtuk parir tiċċekkja l-email tiegħek regolarmen (inkluż il-folder tal-ispam tiegħek) u żżomm id-dettalji personali tiegħek fuq Apply4EP aġġornati.

Jekk jogħġbok iċċempilx lill-Unità tas-Selezzjoni u t-Tfittxija ta' Talenti. Ibgħat kwalunkwe mistoqsija billi twieġeb għall-email bil-konferma tal-irċevuta tal-applikazzjoni tiegħek.

Jekk ikollok bżonn certifikat ta' attendenza għat-testijiet, ibgħat it-talba tiegħek billi twieġeb il-messaġġ li jistiednek għat-test.

3.1.1 Akkomodament raġonevoli

Jekk għandek diżabbiltà jew iċ-ċirkostanzi tiegħek huma tali li jistgħu jinqalghu problemi matul it-test (eż. tqala, treddiġi, problemi tas-saħħha, trattament mediku, eċċ.), dan jeħtieġlekk tispecifikah fl-applikazzjoni tiegħek. Jekk tixtieq titlob akkomodamenti raġonevoli, nitolbuk timla l-formola tat-talba, li tista' tniżżeż minn Apply4EP (taħbi it-titolu "Anness I"), li ġiet ippubblikata flimkien mal-avviż u ma' din il-gwida. Nitolbuk tehmeż dokumenti ġustifikattivi biex tiġġustifika t-talba tiegħek. Din id-dokumentazzjoni tista' tinkludi certifikati medici, noti tat-tabib(a) u prova ta' akkomodamenti raġonevoli preċedenti, bħal kwalunkwe akkomodament għal eżamijiet mogħtija qabel matul l-edukazzjoni tiegħek. L-informazzjoni mogħtija fid-dokumenti ġustifikattivi tiegħek se tiġi vvalutata, sabiex jekk ikun meħtieġ ikunu jistgħu jsiru akkomodamenti raġonevoli xierqa.

Għandek tibgħat din l-informazzjoni l-is-Servizz Mediku tal-Parlament Ewropew billi tuża l-indirizz tal-email apposta speċifikat fl-avviż ta' dan il-programm. Jekk jogħġibok, tibgħat ebda informazzjoni medika lill-Unità tas-Selezzjoni u t-Tfittxija ta' Talenti.

Hu nota li s-software tal-it-testjar online (TestWe) bħalissa mhuwiex aċċessibbli għal dawk li jużaw qarrejja tal-iskrin, magnifiers u software ta' traskrizzjoni awtomatika tat-taħdit. Jekk tinqala' xi problema matul it-test, ikollok iċċempel il-helpline tal-fornitur ta' servizzi. Fejn xieraq, se jsiru arranġamenti alternattivi għall-kandidati li jkunu talbu akkomodamenti raġonevoli (eż. dawk b'insuffiċjenza fil-vista jew fis-smiġħ jew dawk b'disturb fid-diskors u/jew fil-lingwa) jekk it-talba tagħhom tiġi approvata mis-Servizz Mediku tal-Parlament.

Hu nota li trid tissottometti talba gdida għal akkomodament raġonevoli għal kull proċedura li tapplika għaliha, peress li s-Servizz Mediku ma jżommx rekords tat-talbiet preċedenti għal raġunijiet ta' protezzjoni tad-data. Tista' tuża mill-ġdid id-dokumenti ġustifikattivi minn talbiex preċedenti, dment li l-indeboliment jew is-sitwazzjoni medika tiegħek jibqgħu l-istess.

3.2 Kif tibgħat il-fajl tal-applikazzjoni komplut?

- Applika online** billi tuża l-link imniżżeż fl-avviż u imla bir-reqqa t-taqsimiet kollha. Biex tissottometti applikazzjoni, ma jistax ikollok aktar minn kont WIEħED fuq il-pjattaforma Apply4EP, li tista' toħloq billi tikklikkja fuq il-buttna "Applika online".
- Ehmeż id-dokumenti ġustifikattivi kollha meħtieġa**, hija r-responsabbiltà tiegħek li tiprovd dokumenti li jistgħu jinqraw (preferibbilm f'format PDF). Il-pjattaforma Apply4EP tippermettilek ittellha dokumenti sa **5 MB**.
- Ivalida** l-applikazzjoni tiegħek. Ladarba l-applikazzjoni tiegħek tkun għiet ivvalidata, **ma tistax tibdilha jew iżżejjid dokumenti magħha**.

Nota: Jekk tkalli l-paġna mingħajr ma tissejvja jew tiffinalizza l-applikazzjoni tiegħek jew jekk is-sessjoni fuq Apply4EP tiskadi (massimu ta' 120 minuta), titlef l-informazzjoni li tkun tellajt u jkollok terġa' tibda. Għaldaqstant, huwa ferm irakkomandat li thejji minn qabel id-dokumenti ġustifikattivi kollha li għandhom jinhemżu mal-applikazzjoni.

Kull applikazzjoni li titressaq permezz ta' Apply4EP tiġi kkonfermata b'email li tispecifika li l-applikazzjoni tkun għiet irregjistrata. Qis li tiċċekkja l-folder tal-ispam tiegħek jekk ma tarax l-email fl-inbox tiegħek.

3.3 Liema dokumenti ġustifikattivi għandek tehmeż mal-fajl tal-applikazzjoni?

3.3.1 Kummenti generali

Id-dokumenti li ttella' meta tapplika online m'għandhomx bżonn ikunu kopji awtentici attestati.

Ir-referenzi għal siti web u għal kontijiet tal-media soċjali ma jikkostitwux dokumenti ġustifikattivi validi.

Dokumenti stampati minn siti web mhumiex se jitqiesu bħala certifikati, iżda jistgħu jinhemżu purament biex jagħtu informazzjoni addizzjonali. **Il-curriculum vitae ma jitqiesx bħala dokument ġustifikattiv.**

Waqt il-kompilazzjoni tal-fajl tal-applikazzjoni tiegħek, ma tistax tirreferi għall-formoli ta' applikazzjoni jew għal dokumenti oħra digħi mteleggħa b'rabta ma' applikazzjoni precedenti.

3.3.2 Dokumenti ġustifikattivi għall-kriterji ta' eleġibbiltà ġenerali

L-ebda dokument mhu meħtieg f'dan l-istadju biex jagħti prova li inti:

- cittadin(a) ta' wieħed mill-Istati Membri tal-Unjoni Ewropea;
- tgawdi mid-drittijiet civili kollha;
- tissodisfa kwalunkwe obbligu impost fuqek mil-ligħiġiet dwar is-servizz militari;
- għandek ir-referenzi dwar il-karatru xierqa fir-rigward tal-idoneità tiegħek biex twettaq id-dmirijiet ikkonċernati;
- ikollok diżabbiltà li tikkawża indeboliment ta' 20% jew aktar.

Trid timmarka I-kaxxa biex tiddikjara solennement li tissodisfa l-kriterji u li l-informazzjoni pprovduta hija vera u kompluta. Se tintalab tipprovdi dokumenti li jagħtu prova tad-diżabbiltà tiegħek matul il-kontroll tal-eleġibbiltà li se jsir wara t-test MCQ. F'każ li tkun irreklutat(a), tintalab tipprovdi dokumenti li jippruvaw li inti tissodisfa l-kriterji ta' eleġibbiltà oħra tiegħek.

3.3.3 Dokumenti ġustifikattivi oħra

Lill-kumitat ta' selezzjoni trid tipprovdu l-informazzjoni u d-dokumenti kollha li jeħtieg sabiex jivverifika l-preċiżjoni tal-informazzjoni li pprovdejt fuq il-formola tal-applikazzjoni.

Diplomi u/jew certifikati li jattestaw it-tlestija tal-istudji

Fl-applikazzjoni online tiegħek trid tinkludi kopji tad-diplomi sekondarji jew tal-edukazzjoni għolja tiegħek jew tad-diplomi universitarji jew taċ-ċertifikati li jattestaw li **Iestejt I-istudji**, sad-data li fiha jagħlqu l-applikazzjonijiet, tal-livell meħtieg mill-avviż. Hija responsabbiltà tiegħek li d-dokumenti li tipprovdi jkunu ta' kwalità tajba biżżejjed biex jinqraw.

Il-kumitat ta' selezzjoni jqis is-sistemi edukattivi differenti fl-Istati Membri tal-Unjoni Ewropea (ara I-Anness I u I-Anness II ta' din il-gwida). Id-diplomi, sew jekk maħruġa fi Stat Membru jew f'pajjiż mhux tal-UE, iridu jkunu rikonoxxuti minn awtorità kompetenti ta' Stat Membru tal-UE, bħall-ministeru għall-edukazzjoni. F'każ li tkun irreklutat(a), jekk għandek diplomi maħruġa minn pajjiż mhux tal-UE, mal-applikazzjoni tiegħek trid tipprovdi dikjarazzjoni ta' ekwivalenza tal-UE għad-diplomi. Tista' ssib aktar informazzjoni dwar ir-rikonoxximent ta' kwalifikasi mhux tal-UE fuq [is-sit tan-networks ENIC-NARIC](https://www.enic-naric.net/) (<https://www.enic-naric.net/>).

Għad-diplomi postsekondarji, trid tipprovdi l-aktar informazzjoni dettaljata possibbli, b'mod partikolari dwar is-suġġetti studjati u t-tul ta' żmien li għalih ġew studjati, sabiex il-kumitat ta' selezzjoni jkun jista', jekk stipulat fl-avviż, jivvaluta r-rilevanza tad-diplomi għad-dmیرijiet li għandhom jitwettqu.

Jekk tibgħat diplomi relatati ma' taħriġ tekniku jew vokazzjonal, taħriġ ulterjuri jew korsijiet ta' speċjalizzazzjoni, trid tiddikjara jekk il-kors kienx full-time jew part-time jew jekk kienx jikkonsisti fi klassijiet ta' filgħaxja, kif ukoll is-suġġetti studjati u t-tul ufficjali tal-korsijiet. Jekk jogħiġbok tella' din l-informazzjoni f'dokument wieħed.

Esperjenza professjonalni

Il-perjodi kollha tal-esperjenza professjonalni se jitqiesu biss jekk din l-esperjenza tkun **inkisbet wara l-kisba tad-diploma/diplomi jew tal-kwalifika/kwalifikasi meħtieġa**. Għal kull esperjenza professjonalni li tiddeskrivi, jeħtieg li ttella' dokumentazzjoni ġustifikattiva bħala prova. Id-dokumenti ġustifikattivi jridu juru **d-durata u l-livell tal-esperjenza professjonalni** u jkollhom **deskrizzjoni fid-dettall** tax-xogħol li jkun sar. Din l-informazzjoni hija meħtieġa biex il-kumitat ta' selezzjoni jevalwa **r-rilevanza tal-esperjenza tiegħek għad-deskrizzjoni tal-impieg**.

Id-dokumenti ġustifikattivi jistgħu jinkludu dikjarazzjonijiet minn impjegaturi preċedenti u mill-impjegatur attwali tiegħek li jiċċertifikaw li għandek l-esperjenza professjonalni meħtieġa għall-eleġibbiltà għall-proċedura.

Jekk, għal raġunijiet ta' kunfidenzjalită, ma tistax tehmeż dawn id-dikjarazzjonijiet, minflokhom **trid** teħmeż fotokopji tal-kuntratt tal-impieg tiegħek jew ittra ta' reklutaġġ u kemm l-ewwel rendikont tal-paga kif ukoll l-aktar rendikont reċenti tal-paga tiegħek.

Meta x-xogħol ma jkunx twettaq f'isem impjegatur (eż. bħala persuna li taħdem għal rasha, membru tal-professjonijiet liberali, eċċ.), il-fatturi bid-dettalji dwar is-servizzi pprovduti, jew kwalunkwe dokument ġustifikattiv ufficjalji rilevanti ieħor, jiġu aċċettati bħala evidenza.

Kull perjodu ta' esperjenza professjonalni jista' jitqies darba biss. L-esperjenza professjonalni għandha tkun rilevanti għall-kompiti meħtieġa, għandha tikkostitwixxi xogħol ġenwin u effettiv u għandha tkun remunerata. Tipi spċifici ta' esperjenza professjonalni jitqiesu kif gej.

- Esperjenza professjonalni bħala voluntier: aċċettata jekk tkun irregolata minn kuntratt jew ftehim formali ekwivalenti u jekk iddum mill-anqas ħames xħur full-time. Jista' jiġi kkreditat massimu ta' sena ta' volontarjat.
- Traineeships imħallsa jew mhux imħallsa: aċċettati jekk ma jiffurmawx parti minn kors ta' studju u jekk ikunu damu mill-anqas ħames xħur full-time. Jista' jiġi kkreditat massimu ta' sena ta' traineeship. Huwa biss it-tul minimu tat-traineeship li trid titlesta sabiex jinkiseb aċċess għal professjoni li jiġi ttrattat bħala esperjenza professjonalni rilevanti, u biss jekk il-persuna kkonċernata tkun effettivament kisbet id-dritt li tipprattika l-professjoni inkwistjoni.
- Servizz militari jew ċivili obbligatorju: ikkreditat għat-tul ta' żmien li fil-fatt dam is-servizz. F'dan il-każ speċifiku, l-esperjenza titqies irrispettivamente mid-data li fiha tkun inkisbet id-diploma li tagħti aċċess għall-grupp ta' funzjoni u l-grad rilevanti.
- Leave tal-maternità/paternità/adozzjoni/ġenituri/familja: jitqies bħala xogħol full-time jekk kopert minn kuntratt ta' impieg, irrispettivamente minn jekk itteħid fuq bażi full-time jew half-time.
- Studji dottorali: aċċettati għal massimu ta' tliet snin, dment li d-dottorat ikun fil-fatt inkiseb.
- Xogħol part-time: ikkalkulat *pro rata* fuq il-bażi tan-numru ta' sigħat maħduma (eż. jumejn f'ġimġha ta' xogħol ta' ħamest ijiem għal perjodu ta' 10 xħur jgħodd bħala erba' xħur). Madankollu, il-kumitat ta' selezzjoni, bl-użu tas-setgħa diskrezzjonal tiegħi, jista' jiddeċiedi li jqis bħala full-time perjodu ta' esperjenza ta' xogħol li kien mill-anqas half-time. Dan ifiżzer li esperjenza professjonalni ta' 50% jew aktar tal-ħin tax-xogħol normali meta mqabbel ma' xogħol full-time tista' tiġi kkalkulata bħala full-time (jiġifieri 100%).

Għarfien lingwistiku

L-ebda dokument mhu meħtieġ fil-fajl tal-applikazzjoni biex juri li għandek l-għarfien lingwistiku speċifikat fil-formola tal-applikazzjoni tiegħek.

4. SKWALIFIKA

Fi kwalunkwe stadju tal-proċedura tiġi skwalifikat(a) jekk:

- toħloq aktar minn kont wieħed;
- tagħmel dikjarazzjonijiet foloz jew tissottommetti dokumenti foloz;
- ma tagħmilx it-test jew tirtira minnu;
- tqarraaq matul it-test;
- tiprova tikkuntattja lil membru tal-kumitat ta' selezzjoni b'mod mhux awtorizzat;
- tiffirma jew tagħmel marka ta' identifikazzjoni fuq it-test tiegħek, li jiġi mmarkat b'mod anonimu.

Tirriskja li tiġi skwalifikat(a) jekk tonqos milli tikkonforma mal-istruzzjonijiet mogħtija għat-test online.

Trid tagħti prova tal-akbar integrità. Kull frodi jew tentattiv ta' frodi jkunu soġġetti għal sanzjonijiet.

5. INFORMAZZJONI ĜENERALI

5.1 Opportunitajiet indaqs

Il-Parlament Ewropew jiġgura li jevita kull forma ta' diskriminazzjoni.

Bħala impiegatur, japplika politika ta' opportunitajiet indaqs u jilqa' applikazzjonijiet mingħajr diskriminazzjoni fuq kwalunkwe bażi bħalma huma l-ġeneru, il-kulur tal-ġilda, l-origini etnika jew soċjali, il-karatteristici ġenetiċi, il-lingwa, ir-religion jew it-twemmin, l-opinjoni politika jew kwalunkwe opinjoni oħra, l-appartenenza għal minoranza nazzjonali, il-proprietà, it-twelid, id-diżabbiltà, l-età, l-orjentazzjoni sesswali, l-istat cívili jew is-sitwazzjoni tal-familja.

5.2 Talbiet għal aċċess mill-kandidati għall-informazzjoni li tikkonċernahom

Il-kandidati għandhom dritt spċificu li jkollhom aċċess għal čerta informazzjoni li tikkonċernahom direttament u individwalment, kif deskrirt hawn taħt. Il-Parlament Ewropew jista' għalhekk jipprovd, fuq talba, dikjarazzjoni tal-punteġġi miksuba f'kull taqṣima tat-test MCQ lill-kandidati li ma jkunux għaddew mit-test MCQ jew li ma jkunux fost dawk bl-ogħla punteġġi. It-talbiet iridu jsiru permezz tal-kont Apply4EP tagħhom **fi żmien xahar** mid-data li fiha tkun intbagħtet l-email li tinnotifikasi r-riżultat.

Din it-talba trid tiġi pprocessata f'konformità mar-rekwizit li l-proċedimenti tal-kumitat ta' selezzjoni jkunu sigreti, kif stabilit fir-Regolamenti tal-Persunal għall-Ufficijal tal-Unjoni Ewropea (l-Anness III, l-Artikolu 6), li jipprekludu kemm l-iżvelar tal-fehmiet meħħuda mill-kumitat ta' selezzjoni kif ukoll l-iżvelar ta' kwalunkwe informazzjoni relatata mal-valutazzjonijiet personali jew komparattivi tal-kandidati. Din it-talba trid tiġi wkoll ipprocessata f'konformità mar-regoli dwar il-protezzjoni ta' individwi fir-rigward l-ipproċessar tad-data personali. Il-Parlament iwieġeb it-talbiet għall-aċċess għall-informazzjoni fi żmien xahar minn meta jirċevihom.

5.3 Protezzjoni ta' data personali

Il-Parlament Ewropew, bħala l-korp responsabbi għall-organizzazzjoni tal-kompetizzjonijiet/proċeduri ta' selezzjoni, jiġgura li d-data personali tal-kandidati tiġi pprocessata fir-rispett sħiħ tar-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiziċi fir-rigward tal-ipproċessar ta' data personali mill-istituzzjonijiet, korpi, ufficiċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE¹, speċjalment rigward il-kunfidenzjalità u s-sigurtà tagħhom ([Politika dwar il-privatezza](#)).

6. TALBIET GHAL RIEŻAMI – ILMENTI U APPELLI – ILMENTI LILL-OMBUDSMAN EWROPEW

6.1 Talbiet għal rieżami

Tista' titlob rieżami ta' deċiżjoni tal-kumitat ta' selezzjoni li taffettwak b'mod negattiv, pereżempju, jekk il-kumitat jiddeċiedi li ma jħallikx tiproċedi għall-istadju li jmiss tal-programm jew li ma jpoġġikx fil-lista ta' kandidati idonei.

L-iskop tal-proċedura ta' rieżami huwa li jippermetti lill-kumitat ta' selezzjoni jemenda d-deċiżjoni kkontestata jekk il-kumitat jiddeċiedi li hemm raġuni għal dan. Il-kumitat ta' selezzjoni jirrieżamina l-valutazzjoni tiegħu u jew jikkonferma d-deċiżjoni oriġinali tiegħu jew Jadotta deċiżjoni ġidida, li tissostitwixxi dik oriġinali.

Skont ġurisprudenza stabbilita, il-konvinzjoni personali tiegħek dwar kif għandha tiġi vvalutata l-applikazzjoni jew il-prestazzjoni tiegħek ma għandha l-ebda effett fuq il-kumitat ta' selezzjoni, u ma tistax titqies.

Għandek 10 ijiem kalendarji biex tippreżenta talba għal rieżami, li jibdew jiddekorru mill-jum

¹ GU L 295, 21.11.2018, p. 39, ELI: <http://data.europa.eu/eli/reg/2018/1725/oj>.

wara li tirċievi l-email li tinnotifikak bid-deċiżjoni tal-kumitat ta' selezzjoni (it-tali jum huwa inkluž fl-10 ijiem). Trid tippreżenta t-talba billi twieġeb għall-email li tinnotifikak bid-deċiżjoni, filwaqt li tiddikjara b'mod ċar li qed titlob rieżami tad-deċiżjoni tal-kumitat ta' selezzjoni. Tintbagħatlek konferma awtomatikament malajr kemm jista' jkun.

Deċiżjoni adottata wara talba għal rieżami tissostitwixxi d-deċiżjoni inizjali. Għal din ir-raġuni, jekk tiddeċiedi li tressaq talba għal rieżami ta' deċiżjoni tal-kumitat ta' selezzjoni, trid tistenna d-deċiżjoni finali tal-kumitat ta' selezzjoni (jiġifieri konferma tad-deċiżjoni originali tiegħu jew adozzjoni ta' deċiżjoni ġidida) qabel ma tressaq kwalunkwe lment jew rikors kontra d-deċiżjoni li tkun qed taffettwak negattivament.

6.2 Ilmenti u rieżami ġudizzjarju

Jekk tqis li deċiżjoni tal-kumitat ta' selezzjoni jew ta' awtorità tal-ħatra tkun affettwatek ħažin, tista' tressaq ilment fi kwalunkwe stadju tal-kompetizzjoni/proċedura ta' selezzjoni, abbaži tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea².

L-ilment għandu jiġi indirizzat lil:

The Secretary-General
European Parliament
Konrad Adenauer Building
2929 Luxembourg
LUXEMBOURG

Tista' tressaq ilment permezz ta' email lil AR90@europarl.europa.eu. Jekk tagħżel li tressaq l-ilment tiegħek permezz tal-email, tkun qed taċċetta li l-komunikazzjonijiet kollha u d-deċiżjoni finali jintbagħtu fl-indirizz tal-email tiegħek. Barra minn hekk, kun taf li jekk tibgħat l-ilment tiegħek b'email, mhux meħtieġ li tibagħtu wkoll bil-posta.

Ta' min jinnota li l-awtorità tal-ħatra ma tistax temenda jew tannulla d-deċiżjonijiet tal-kumitat ta' selezzjoni (inkluži l-kumitat ta' selezzjoni) fil-kompetizzjoni/fil-proċeduri ta' selezzjoni. Jekk tixtieq tikkontesta deċiżjoni ta' kumitat ta' selezzjoni, tista' tressaq appell direttament quddiem il-Qorti Ĝenerali tal-Unjoni Ewropea mingħajr ma l-ewwel ikun tressaq ilment skont l-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

Meta tikkontesta deċiżjoni tal-awtorità tal-ħatra, ikun biss possibbli li tippreżenta appell lill-Qorti Ĝenerali tal-Unjoni Ewropea wara li tkun ressaqt ilment fl-ambitu tal-Artikolu 90(2) tar-Regolamenti tal-Persunal għall-Uffiċjali tal-Unjoni Ewropea.

Appell ġudizzjarju jrid jiġi indirizzat lil:

General Court of the European Union
L-2925 Luxembourg
LUXEMBOURG,

abbaži tal-Artikolu 270 tat-Trattat dwar il-Funzjonament tal-Unjoni Ewropea u tal-Artikolu 91 tar-Regolament tal-Persunal għall-Uffiċjali tal-Unjoni Ewropea.

L-appelli quddiem il-Qorti Ĝenerali tal-Unjoni Ewropea jistgħu jsiru biss permezz ta' avukat(a) awtorizzat(a) li jipprattiċka/tipprattiċka quddiem ġuriżdizzjoni ta' Stat Membru tal-Unjoni Ewropea jew taż-Żona Ekonomika Ewropea.

Il-limiti ta' żmien stabbiliti fl-Artikoli 90 u 91 tar-Regolamenti tal-Persunal għall-Uffiċjali tal-Unjoni Ewropea li japplikaw għal dawn iż-żewġ tipi ta' appelli jibdew jiddekorru jew mid-data tan-notifika tad-deċiżjoni inizjali li tkun qed taffettwak ħažin jew, fil-każ biss ta' talba għal rieżami, mid-data li fiha tiġi nnotifikat bit-tweġiba inizjali tal-kumitat ta' selezzjoni għat-talba.

² Ara r-Regolament tal-Kunsill (KEE, Euratom, KEFA) Nru 259/68 (GU L 56, 4.3.1968, p. 1, ELI: [http://data.europa.eu/eli/reg/1968/259\(1\)/oj](http://data.europa.eu/eli/reg/1968/259(1)/oj)), kif emendat bir-Regolament (KE, Euratom) Nru 723/2004 (GU L 124, 27.4.2004, p. 1, ELI: <http://data.europa.eu/eli/reg/2004/723/oj>) u reċentement mir-Regolament (UE, Euratom) Nru 1023/2013 tal-Parlament Ewropew u tal-Kunsill tat-22 ta' Ottubru 2013 li jemenda r-Regolamenti tal-Persunal għall-Uffiċjali tal-Unjoni Ewropea u l-Kundizzjonijiet tal-Impjieg ta' Aġenti Oħra tal-Unjoni Ewropea (GU L 287, 29.10.2013, p. 15, ELI: <http://data.europa.eu/eli/reg/2013/1023/oj>).

6.3 Tressiq ta' Imment lill-Ombudsman Ewropew

Bħala cittadin(a) jew resident(a) tal-Unjoni Ewropea, tista' tressaq ilment quddiem I-Ombudsman Ewropew:

European Ombudsman
1, Avenue du Président Robert Schuman – B.P. 403
67001 Strasbourg Cedex
FRANCE

skont Artikolu 228(1) tat-Trattat dwar il-Funzjonament tal-Unjoni Ewropea u f'konformità mal-kundizzjonijiet stabbiliti fir-Regolament (UE, Euratom) 2021/1163 tal-Parlament Ewropew tal-24 ta' Ĝunju 2021 li jistabbilixxi r-regolamenti u l-kundizzjonijiet ġenerali li jirregolaw it-twettiq tad-dmirijiet tal-Ombudsman (Statut tal-Ombudsman Ewropew) u li jħassar id-Deċiżjoni 94/262/KEFA, KE, Euratom³.

Kun af li l-ilmenti mressqa lill-Ombudsman ma jissospendux il-limitu ta' żmien stabbilit fl-Artikolu 91 tar-Regolamenti tal-Persunal għat-tressiq ta' appellu quddiem il-Qorti tal-Ġustizzja tal-Unjoni Ewropea skont l-Artikolu 270 tat-Trattat dwar il-Funzjonament tal-Unjoni Ewropea. Skont l-Artikolu 228(1) tat-Trattat dwar il-Funzjonament tal-Unjoni Ewropea, l-Ombudsman ma ježaminax ilmenti fejn il-fatti allegati jkunu jew kienu s-suġġett ta' proċeduri legali.

It-tressiq ta' talba għal rieżami, ilment, appell jew ilment lill-Ombudsman Ewropew ma għandu l-ebda effett sospensiv fuq ix-xogħol tal-kumitat ta' selezzjoni.

³ GU L 253, 16/07/2021, p. 1, ELI: <http://data.europa.eu/eli/reg/2021/1163/oj>.

ANNESS I Kwalifikasi li jagħtu aċċess għall-grupp ta' funzjonijiet IV

Tabella **indikattiva** tal-kwalifikasi tal-Unjoni Ewropea li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet IV (kull każ għandu jiġi eżaminat għalih):

PAJJIŻ	Edukazzjoni ta' livell universitarju – 4 snin jew aktar	Edukazzjoni ta' livell universitarju – 3 snin jew aktar
Belgique / België / Belgien	Licence Master Diplôme d'études approfondies (DEA) Diplôme d'études spécialisées (DES) Diplôme d'études supérieures spécialisées (DESS) Agrégation Ingénieur industriel Doctorat	Bachelor académique (180 crédits)
Belgique / België / Belgien	Licentiaat Master Gediplomeerde in de Voortgezette Studies (GVS) Gediplomeerde in de Gespecialiseerde Studies (GGS) Gediplomeerde in de Aanvullende Studies (GAS) Aggregaat Industrieel ingenieur Doctoraal diploma	Academisch gerichte bachelor (180 ECTS)
България	Диплома за висше образование Бакалавър Магистър	
Česká republika	Diplom o ukončení vysokoškolského studia Magistr Doktor	Diplom o ukončení bakalářského studia (Bakalář)
Danmark	Kandidatgrad/Candidatus Master/Magistergrad (mag.art) Licentiatgrad ph.d.-grad	Bachelorgrad (B.A or B. S) Professionsbachelorgrad Diplomingeniør
Deutschland	Hochschulabschluss/Fachhochschulabscchluss Master Magister Artium/Magistra Artium Staatsexamen/Diplom Erstes Juristisches Staatsexamen Doktorgrad	Fachhochschulabschluss Bachelor
Eesti	Rakenduskörghariduse diplom Bakalaureusekraad (160 ainepunkt) Magistrikraad Arstikraad Hambaarstikraad Loomaarstikraad Filosoofiadoktor Doktorikraad (120–160 ainepunkt)	Bakalaureusekraad (min 120 ainepunkt) Bakalaureusekraad (< 160 ainepunkt)
Éire / Ireland	Céim onóracha bhaitsiléara (4 bliana/240 ECTS) Céim ollscoile Céim mháistir (60-120 ECTS) Dochtúireacht	Céim onóracha bhaitsiléara (3 bliana/180 ECTS) (BA, B.Sc, B.Eng)
Éire / Ireland	Honours bachelor degree (4 years/240 ECTS) University degree Master's degree (60-120 ECTS)	Honours bachelor degree (3 years/180 ECTS) (BA, B.Sc, B.Eng)

PAJJIŻ	Edukazzjoni ta' livell universitarju – 4 snin jew aktar	Edukazzjoni ta' livell universitarju – 3 snin jew aktar
	Doctorate	
Ελλάδα	Πτυχίο ΑΕΙ (πανεπιστημίου, πολυτεχνείου, ΤΕΙ) Μεταπτυχιακό Δίπλωμα Ειδίκευσης (2ος κύκλος) Διδακτορικό Δίπλωμα (3ος κύκλος)	
España	Licenciatura Máster Ingeniero Título de Doctor	Diplomado/Ingeniero técnico
France	Maîtrise Maîtrise des sciences et techniques (MST), maîtrise des sciences de gestion (MSG), diplôme d'études supérieures techniques (DEST), diplôme de recherche technologique (DRT), diplôme d'études supérieures spécialisées (DESS), diplôme d'études approfondies (DEA), master 1, master 2 professionnel, master 2 recherche Diplôme des grandes écoles Diplôme d'ingénieur Doctorat	Licence
Italia	Diploma di laurea (DL) Laurea specialistica (LS) Master di I livello Dottorato di ricerca (DR)	Diploma di laurea – L (breve)
Κύπρος	Πανεπιστημιακό Πτυχίο / Bachelor Master Doctorate	
Latvija	Bakalaura diploms (160 kredītpunktu) Profesionālā bakalaura diploms Maģistra diploms Profesionālā bakalaura diploms Doktora grāds	Bakalaura diploms (min. 120 kredītpunktu)
Lietuva	Aukštojo mokslo diplomas Bakalauro diplomas Magistro diplomas Daktaro diplomas Meno licenciatio diplomas	Profesinio bakalauro diplomas Aukštojo mokslo diplomas
Luxembourg	Master Diplôme d'ingénieur industriel DESS en droit européen	Bachelor Diplôme d'ingénieur technicien
Magyarország	Egyetemi oklevél Alapfokozat (Bachelor degree 240 credits) Mesterfokozat (Master degree) (Osztatlan mesterképzés) Doktori fokozat	Főiskolai oklevél Alapfokozat (Bachelor degree 180 credits)
Malta	Bachelor's degree Master of Arts Dottorat	Bachelor's degree
Nederland	HBO/WO Master's degree Doctoraal examen/Doctoraat	WO-bachelor HBO-bachelor degree Baccalaureus of 'Ingenieur'
Österreich	Universitätsdiplom Fachhochschuldiplom Magister/Magistra Master Diplomprüfung, Diplom-Ingenieur Magisterprüfungszeugnis Rigorosenseugnis Doktortitel	Fachhochschuldiplom/Bakkalaureus/Bakka laurea

PAJJIŽ	Edukazzjoni ta' livell universitarju – 4 snin jew aktar	Edukazzjoni ta' livell universitarju – 3 snin jew aktar
Polska	Magister/Magister inżynier Diplom doktora	Licencjat/Inżynier
Portugal	Licenciado Mestre Doutorado	Bacharel licenciado
Republika Hrvatska	Baccalaureus/Baccalaurea (sveučilišni prvostupnik/prvostupnica) Stručni specijalist Magistar struke Magistar inženjer/magistrica inženjerka (mag. ing) Doktor struke Doktor umjetnosti	Baccalaureus/Baccalaurea (sveučilišni rvostupnik/prvostupnica)
România	Diplomă de licență Diplomă de inginer Diplomă de urbanist Diplomă de master Certificat de atestare (studii academice postuniversitare) Diplomă de doctor	Diplomă de licență
Slovenija	Univerzitetna diploma Magisterij Specializacija Doktorat	Diploma o pridobljeni visoki strokovni izobrazbi
Slovensko	Diplom o ukončení vysokoškolského štúdia Bakalár (Bc.) Magister Magister/inžinier ArtD.	Diplom o ukončení bakalárskeho štúdia (Bakalár)
Suomi / Finland	Maisterin tutkinto Ammattikorkeakoulututkinto (min. 160 opintoviikkoa) Tohtorin tutkinto joko 4 vuotta tai 2 vuotta lisensiaatin tutkinnon jälkeen Licensiaatti	Kandidaatin tutkinto Ammattikorkeakoulututkinto (min. 120 opintoviikkoa)
Suomi / Finland	Magisterexamen Yrkeshögskoleexamen (min. 160 studieveckor) Antingen (Doktorsexamen) 4 år eller 2 år efter licentiatexamen Licentiat	Kandidatexamen Yrkeshögskoleexamen (min. 120 studieveckor)
Sverige	Magisterexamen (akademisk examen omfattande minst 160 poäng, varav 80 poäng fördjupade studier i ett ämne + uppsats motsvarande 20 poäng eller två uppsatser motsvarande 10 poäng vardera) - Licentiatexamen - Doktorsexamen Meriter på avancerad nivå: - Magisterexamen, 1 år, 60 högskolepoäng - Masterexamen, 2 år, 120 högskolepoäng Meriter på forskarnivå: - Licentiatexamen, 2 år, 120 högskolepoäng - Doktorsexamen, 4 år, 240 högskolepoäng	Kandidatexamen (akademisk examen omfattande minst 120 poäng, varav 60 poäng fördjupade studier i ett ämne + uppsats motsvarande 10 poäng) Meriter på grundnivå: Kandidatexamen, 3 år, 180 högskolepoäng (Bachelor)
United Kingdom	Honours Bachelor degree Master's degree (MA, MB, MEng, MPhil, MSc) Doctorate	(Honours) Bachelor degree NB: Master's degree in Scotland

PAJJIŻ	Edukazzjoni ta' livell universitarju – 4 snin jew aktar	Edukazzjoni ta' livell universitarju – 3 snin jew aktar
	<p>NOTE: UK diplomas awarded up until 31 December 2020 are accepted without an equivalence. UK diplomas awarded as of 1 January 2021 must be accompanied by an equivalence issued by a competent authority of an EU Member State.</p>	

ANNESS II Kwalifikasi li jagħtu aċċess għall-grupp ta' funzjonijiet III u għall-grupp ta' funzjonijiet II

Tabella **indikattiva** tal-kwalifikasi tal-Unjoni Ewropea li jagħtu aċċess għall-kompetizzjonijiet/proċeduri ta' selezzjoni tal-grupp ta' funzjonijiet III u għall-grupp ta' funzjonijiet II (kull każ għandu jiġi eżaminat għaliex):

PAJJIŻ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors postsekondarju mhux universitarju jew kors universitarju qasir ta' perjodu legali ta' mill-anqas sentejn)
Belgique / België / Belgien	Certificat de l'enseignement secondaire supérieur (CESS) Diplôme d'aptitude à accéder à l'enseignement supérieur (DAES) Diplôme d'enseignement professionnel	Candidature Graduat Bachelor
Belgique / België / Belgien	Diploma secundair onderwijs Getuigschrift van hoger secundair onderwijs Getuigschrift van het beroepssecundair onderwijs	Kandidaat Gegradueerde Professioneel gerichte bachelor
България	Диплома за завършено средно образование	Специалист по ...
Česká republika	Vysvědčení o maturitní zkoušce	Vysvědčení o absolvitoriu (Absolutorium) + diplomovaný specialista (DiS.)
Danmark	Bevis for: - Studentereksamten - Højere Forberedelseseksamen (HF) - Højere Handelseksamen (HHX) - Højere Afgangseksamen (HA) Bac pro: Bevis for Højere Teknisk Eksamen (HTX)	Videregående uddannelser = Bevis for = Eksamensbevis som (erhversakademiuddannelse AK)
Deutschland	Abitur/Zeugnis der allgemeinen Hochschulreife Fachabitur/Zeugnis der Fachhochschulreife	
Eesti	Gümnaasiumi lõputunnistus + riigiekksamitunnistus Lõputunnistus kutsekeskhariduse omandamise kohta	Tunnistus keskhariduse baasil kutsekeskhariduse omandamise kohta
Éire / Ireland	Ardteistiméireacht Grád D3, i 5 ábhar Gairmchlár na hArdteistiméireachta (GCAT)	Teastas Náisiúnta Gnáthchéim bhaitsiléara Diplóma náisiúnta (ND, Dip.) Ardeastas (120 ECTS)
Éire / Ireland	Leaving Certificate Grade D3 in 5 subjects Leaving Certificate Vocational Programme (LCVP)	National Certificate Ordinary bachelor degree National diploma (ND, Dip.) Higher Certificate (120 ECTS)
Ελλάδα	Απολυτήριο Γενικού Λυκείου Απολυτήριο Κλασικού Λυκείου Απολυτήριο Τεχνικού Επαγγελματικού Λυκείου Απολυτήριο Ενιαίου Πολυκλαδικού Λυκείου Απολυτήριο Τεχνολογικού Επαγγελματικού Εκπαιδευτηρίου	Δίπλωμα επαγγελματικής κατάρτισης (IEK)
España	Bachillerato + Curso de Orientación Universitaria (COU) Bachillerato BUP Diploma de Técnico especialista	FP grado superior (Técnico superior)
France	Baccalauréat	Diplôme d'études universitaires générales (DEUG)

PAJJIŽ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors postsekondarju mhux universitarju jew kors universitarju qasir ta' perjodu legali ta' mill-anqas sentejn)
	Diplôme d'accès aux études universitaires (DAEU) Brevet de technicien	Brevet de technicien supérieur (BTS) Diplôme universitaire de technologie (DUT) Diplôme d'études universitaires scientifiques et techniques (DEUST)
Italia	Diploma di maturità (vecchio ordinamento) Perito ragioniere Diploma di superamento dell'esame di Stato conclusivo dei corsi di studio di istruzione secondaria superiore	Diploma universitario (DU) Certificato di specializzazione tecnica superiore Attestato di competenza (4 semestri)
Kύπρος	Απολυτήριο	Δίπλωμα = Programmes offered by Public/Private Schools of Higher Education (for the latter accreditation is compulsory) Higher Diploma
Latvija	Atestāts par vispārējo vidējo izglītību Diploms par profesionālo vidējo izglītību	Diploms par pirmā līmeña profesionālo augstāko izglītību
Lietuva	Brandos atestatas	Aukštojo mokslo diplomas Aukštesniojo mokslo diplomas
Luxembourg	Diplôme de fin d'études secondaires et techniques	BTS Brevet de maîtrise Brevet de technicien supérieur Diplôme de premier cycle universitaire (DPCU) Diplôme universitaire de technologie (DUT)
Magyarország	Gimnáziumi érettségi bizonyítvány Szakközépiskolai érettségi-képesítő bizonyítvány	Felsőfokú szakképesítést igazoló bizonyítvány (Higher Vocational Programme)
Malta	Advanced Matriculation or GCE Advanced level in 3 subjects (2 of them grade C or higher) Matriculation certificate (2 subjects at Advanced level and 4 at Intermediate level including Systems of Knowledge with overall grade A-C) + Passes in the Secondary Education Certificate examination at Grade 5 2 A Levels (passes A-C) + a number of subjects at Ordinary level, or equivalent	MCAST diplomas/certificates Higher National Diploma
Nederland	Diploma VWO Diploma staatsexamen (2 diploma's) Diploma staatsexamen voorbereidend wetenschappelijk onderwijs (Diploma staatsexamen VWO) Diploma staatsexamen hoger algemeen voortgezet onderwijs (Diploma staatsexamen HAVO)	Kandidaatsexamen Associate degree (AD)
Österreich	Matura/Reifeprüfung Reife- und Diplomprüfung Berufsreifeprüfung	Kollegdiplom/Akademiediplom
Polska	Świadectwo dojrzałości Świadectwo ukończenia liceum ogólnokształcącego	Dyplom ukończenia kolegium nauczycielskiego Świadectwo ukończenia szkoły policealnej
Portugal	Diploma do ensino secundário Certificado de habilitações do ensino secundário	
Republika Hrvatska	Svjedodžba o državnoj maturi Svjedodžba o završnom ispitu	Stručni pristupnik/pristupnica
România	Diplomă de bacalaureat	Diplomă de absolvire (colegiu universitar) Învățământ preuniversitar

PAJJIŽ	Edukazzjoni sekondarja (li tagħti aċċess għall-edukazzjoni postsekondarja)	Edukazzjoni postsekondarja (kors postsekondarju mhux universitarju jew kors universitarju qasir ta' perjodu legali ta' mill-anqas sentejn)
Slovenija	Maturitetno spričevalo (spričevalo o poklicni maturi) (spričevalo o zaključnem izpitu)	Diploma višje strokovne šole
Slovensko	Vysvedčenie o maturitnej skúške	Absolventský diplom
Suomi / Finland	Ylioppilastutkinto tai peruskoulu + kolmen vuoden ammatillinen koulutus Todistus yhdistelmäopinnoista	Ammatillinen opistoasteen tutkinto
Suomi / Finland	Studentexamen eller grundskola + treårig yrkesinriktad utbildning Betyg över kombinationsstudier	Yrkesexamen på institutnivå
Sverige	Slutbetyg från gymnasieskolan (3-årig gymnasial utbildning)	Högskolexamen (80 poäng) Högskolexamen, 2 år, 120 högskolepoäng Yrkeshögskolexamen/Kvalificerad yrkeshögskolexamen, 1–3 år
United Kingdom	General Certificate of Education Advanced level - 2 passes or equivalent (grades A to E) BTEC National Diploma General National Vocational Qualification (GNVQ), advanced level Advanced Vocational Certificate of Education, A level (VCE A level) NOTE: UK diplomas awarded up until 31 December 2020 are accepted without an equivalence. UK diplomas awarded as of 1 January 2021 must be accompanied by an equivalence issued by a competent authority of an EU Member State.	Higher National Diploma/Certificate (BTEC)/SCOTVEC Diploma of Higher Education (DipHE) National Vocational Qualifications (NVQ) Scottish Vocational Qualifications (SVQ) level 4